

मध्यनेपाल नगरपालिका

भोर्लेटार, लमजुङ

नगर कार्यपालिकाको बैठकका प्रस्ताव तथा निर्णयहरू:

(बैठक संख्या: ०८/२०८१-०८२, मिति: २०८१/१०/२३)

१. विगतका बैठकको समीक्षा सम्बन्धमा: कार्यपालिकाको यसभन्दा अगाडि वसेका विभिन्न मितिका बैठकहरूको निर्णयहरूको कार्यान्वयन सम्बन्धमा छलफल तथा समीक्षा गरियो।
२. टेम्पो/रिक्सा सञ्चालन सम्बन्धी कार्यविधि स्वीकृत गर्ने सम्बन्धमा: मध्यनेपाल नगरपालिकाको मुख्य बजार क्षेत्र तथा नगरपालिका भित्रका अन्य विभिन्न स्थानहरूमा आवतजावत गर्न ठूला सवारी साधन नियमित एवं पर्याप्त नरहेका कारण ट्याक्सी लगायतका साना सवारी साधनहरू प्रयोग गर्दा अति महंगो पर्न गई सर्वसाधारणले सास्ती खेपिरहनुपरेको भनी गुनासो आएकोले त्यसलाई संबोधन गर्ने उद्देश्यले मस्यौदा तयार गरी पेश भएको "मध्यनेपाल नगरपालिकाको टेम्पो, अटोरिक्सा तथा ई-रिक्सा सञ्चालन तथा व्यवस्थापन कार्यविधि, २०८१" स्वीकृत गरी लागू गर्ने।
३. टेम्पो/रिक्साको रुट इजाजत तथा भाडादर निर्धारण समिति गठन गर्ने सम्बन्धमा: "मध्यनेपाल नगरपालिका टेम्पो, अटोरिक्सा तथा ई-रिक्सा सञ्चालन तथा व्यवस्थापन कार्यविधि, २०८१" को दफा ७ बमोजिम तपसिल बमोजिमको रुट इजाजत तथा भाडादर निर्धारण समिति गठन गर्ने र समितिको कार्यजिम्मेवारी अन्तर्गत रहने गरी मध्यनेपाल नगरपालिकाको मुख्य बजार क्षेत्र तथा नगरपालिका भित्रका अन्य सम्भाव्य स्थानहरूमा टेम्पो, अटोरिक्सा तथा ई-रिक्सा सञ्चालन गर्नका लागि रुट कायम गर्न तथा दर्ता नविकरण तथा इजाजत शुल्क लगायतका आवश्यक सेवा शुल्क र भाडादर प्रस्ताव गरी आगामी बैठकमा पेश गर्न र सवारी दर्ताका लागि सूचना आवाहन गरी प्रकृया अगाडी बढाउन समितिलाई निर्देशन दिने।

तपसिल:

क्र.सं.	पद	नामथर	पदाधिकारी/सदस्य	कैफियत
१	नगर प्रमुख	श्री रमेश कुमार पाण्डे	संयोजक	
२	उपप्रमुख	श्री सिता गुरुङ	सदस्य	
३	प्रमुख प्रशासकीय अधिकृत	श्री चण्डिका पौडेल	सदस्य	
४	पूर्वाधार विकास समिति संयोजक	श्री महेश कुमार पाण्डे	सदस्य	
५		श्री राम बहादुर श्रेष्ठ	सदस्य	





	नगर प्रमुखवाट मनोनित टेम्पो चलने वडाका वडा अध्यक्ष मध्येवाट ३ जना वडा अध्यक्ष र कार्यपालिका सदस्य (महिला) १ जना	श्री विष्णु भक्त पौडेल	सदस्य
		श्री हिरा बहादुर गुरुड	सदस्य
		श्री सरस्वती माझी बोटे	सदस्य
१०	यातायात व्यवसायी संघको प्रतिनिधि	श्री दिपकवावु घिमिरे	सदस्य
११	स्थानीय ट्राफिक/प्रहरी कार्यालयको प्रमुख	श्री याम नारायण अर्याल	सदस्य
१२	उपभोक्ता मध्येवाट कार्यपालिकाले तोकेको प्रतिनिधि	श्री ज्ञानराज मल्ल	सदस्य
१३	प्रशासन शाखा प्रमुख	श्री प्रताप शर्मा	सदस्य सचिव

४. स्थानीय तह संस्थागत क्षमता स्वमूल्याङ्कन (LISA) र वित्तिय सुशासन जोखिम मूल्याङ्कन (FRA) को नतिजा सार्वजनिकीकरण सम्बन्धमा: स्थानीय सरकार सञ्चालन ऐन, २०७४ को दफा ८० मा भएको व्यवस्था र स्थानीय तह संस्थागत क्षमता स्वमूल्याङ्कन कार्यविधि, २०७७ को दफा ४ को उपदफा (१) बमोजिम यस मध्यनेपाल नगरपालिकाको संस्थागत क्षमताको स्वमूल्याङ्कनवाट प्राप्त भएको प्रारम्भिक नतिजा उपर जिल्ला समन्वय समितिवाट प्राप्त पृष्ठपोषण पश्चात कुल ८२.७५ अङ्क कायम भएको साथै स्थानीय तह वित्तिय सुशासन जोखिम मूल्याङ्कन कार्यविधि, २०७७ को दफा ४ को उपदफा (१) बमोजिम कुल ५२.५० अङ्क कायम भएको हुँदा उक्त नतिजा कार्यविधिमा व्यवस्था भए अनुसार सार्वजनिकीकरण गरी छलफलका लागि आगामी १६ औं नगरसभा बैठकमा पेश गर्न सिफारिस गर्ने। साथै उत्कृष्ट अङ्क ल्याउन सफल शासकीय प्रबन्ध, न्यायिक कार्यसम्पादन, संगठन तथा प्रशासन, वित्तिय एवं आर्थिक व्यवस्थापन, वार्षिक बजेट तथा योजना व्यवस्थापन, सेवा प्रवाह, सामाजिक समावेशिकरण सूचकहरुको सम्बन्धमा सन्तोष व्यक्त गर्दै कमजोर अवस्थामा रहेका समन्वय र सहकार्य भौतिक पूर्वाधार, बातावरण संरक्षण तथा बिपद व्यवस्थापन सूचकहरुका विषय क्षेत्रमा सुधार गरी आगामी वर्षको मूल्याङ्कनमा उत्कृष्ट नतिजा हासिल गर्नेगरी कार्यसम्पादन गरी त्यसको अभिलेखीकरण चुस्त दुरुस्त राख्न सबै विषयगत समिति, कार्यालयका शाखा, स्वास्थ्य संस्था र वडा कार्यालयको ध्यानाकर्षण गर्ने/गराउने।

५. मध्यनेपाल महोत्सवमा भएको खर्च भुक्तानी सम्बन्धमा: उद्योग वाणिज्य संघ दुईपिप्लेको आयोजनामा "स्थानीय उत्पादन पर्यटन पूर्वाधार: मौलिक कला संस्कृति समृद्ध मध्यनेपालको आधार" भन्ने मूल

३५.

३५.

नाराका साथ मिति २०८१/०९/२४ देखि मिति २०८१/१०/०४ सम्म वडा नं. ४ दुईपिप्लेमा आयोजित प्रथम मध्यनेपाल महोत्सव-२०८१ को अवसरमा यस कार्यालयबाट कृषि प्रदर्शनी तथा कृषक प्रोत्साहनको कार्यक्रम समेत सम्पन्न गरिएकोमा उक्त महोत्सवको खर्च व्यवस्थापनका लागि नगर सभाबाट स्वीकृत “धार्मिक सांस्कृतिक जात्रा महोत्सव तथा स्वास्थ्य शिविर र सामान खरिद सहयोग कार्यक्रम” शिर्षकबाट रु ४ लाख सहयोग उपलब्ध गराउने।

६. महाशिवरात्री पर्व व्यवस्थापन सम्बन्धमा: आगामी फागून १४ गते परेको महाशिवरात्री पर्वको अवसरमा वडा नं. ७ मा अवस्थित श्री ईशानेश्वर महादेव मन्दिरमा वर्षेनी हुने भक्तजनहरुको वाक्लो उपस्थितिलाई मध्यनजर गरी पर्व व्यवस्थापनका लागि नगर सभाबाट स्वीकृत “धार्मिक सांस्कृतिक जात्रा महोत्सव तथा स्वास्थ्य शिविर र सामान खरिद सहयोग कार्यक्रम” बाट रु. २ लाख सहयोग उपलब्ध गराउने।

७. मेडिकल अधिकृतको अतिरिक्त भत्ता सम्बन्धमा:- नगरसभाबाट स्वीकृत “नगर स्वास्थ्य सुधारका लागि मेडिकल अधिकृत करार” कार्यक्रम अन्तर्गत यस मध्यनेपाल नगरपालिकाका मुख्य ३ वटा स्वास्थ्य संस्थाहरु (भोर्लेटार, रम्घा र चिसंखु स्वास्थ्य चौकी) मार्फत पालै पालो विशेषज्ञ सेवा उपलब्ध गराउने गरी १ जना मेडिकल अधिकृत (आठौं तह) छनौट गरि प्रचलित न्यूनतम पारिश्रमिकमा संझौता गरिएकोमा एक चिकित्सक/स्वास्थ्यकर्मी एक स्वास्थ्य संस्था (कार्यक्रम सञ्चालन) कार्यविधि, २०७७ को दफा ६ बमोजिम नगरपालिकाका स्वास्थ्य संस्था वाहेक अन्यत्र सेवा गर्न नपाउने र सो वापत मिति २०८१/१०/१४ देखि लागू हुने गरी प्रोत्साहन स्वरूप प्रतिमहिना रु. १०,०००/- (दश हजार) सम्म अतिरिक्त सुविधा उपलब्ध गराउन कार्यालयलाई स्वीकृति दिने।

८. रकमान्तर सम्बन्धमा: आगामी १६ औं नगर सभाबाट अनुमोदन हुने गरी १५ औं सभाबाट स्वीकृत “सोतीपसल पाण्डेगाउँ सडक स्तरोन्नती (बहुवर्षिय)” शिर्षकमा विनियोजित रकम रु. ५० लाख मध्येबाट रम्घा स्वास्थ्य चौकी प्रशुती गृह निर्माणका लागि निर्माण सामग्री खरिद शिर्षकमा रु १० लाख विनियोजन गरी योजना संझौता गर्ने।

९. संघीय समपुरक अनुदान र विशेष अनुदान सम्बन्धमा: राष्ट्रिय योजना आयोग काठमाडौंको मिति २०८१/१०/१६ को सूचना अनुसार आगामी आ.व. २०८२/०८३ का लागि संघीय समपुरक र विशेष अनुदान अन्तर्गत सञ्चालन गरिने आयोजना/कार्यक्रमका लागि क्रमागत समपुरक योजनालाई थप बजेट माग गरी तपसिल बमोजिमको प्राथमिकता क्रम अनुसार आयोजना/कार्यक्रमहरुको प्रस्ताव पेश गर्ने।

तपसिल:





क. समपुरक क्रमागत योजनाका लागि थप रकम मागः संघीय समपुरक योजना अन्तर्गत गत आ.व. २०८०/०८१ का लागि स्वीकृत भोर्लेटार-बाँघ्रे-नेटा मालिका मन्दिर सडक योजनाका लागि मिति २०८१/०३/२३ मा कुल रकम रु. २ करोड ९१ लाख ७५ हजार ६ सय ५२ मा ठेक्का संझौता भई कार्य भइरहेकोमा चालु आ.व. २०८१/०८२ मा संघीय सरकार र यस मध्यनेपाल नगरपालिकाको समपुरक रकम रु. १११ करोड गरी जम्मा रु. २ करोड विनियोजन भएकोले कन्टिन्जेन्सी समेत गरी नपुग रकम रु. १ करोड हुन गएकोले आगामी आ.व. २०८२/०८३ मा नेपाल सरकार र नगरपालिकाबाट रु. ५०।५० लाख विनियोजन हुनेगरी रु. १ करोड को समपुरक क्रमागत योजनाको प्रस्ताव पेश गर्ने।

ख. समपुरक अनुदान नयाँ कार्यक्रमः नेपाल सरकार र नगरपालिकाको समपुरक लागतमा कार्यान्वयन हुने गरी तपसिल बमोजिमका २ वटा नयाँ योजनाका लागि प्रस्ताव पेश गर्ने।

क्र.सं.	योजनाको नाम	कुल लागत र अवधि		विनियोजन प्रस्तावः नेपाल सरकार र न.पा. को समपुरक लागत साझेदारी समेत			कैफियत
		लागत रु.	अवधि	आ.व. ०८२/८३	आ.व. ०८३/८४	आ.व. ०८४/८५	
१.	बाङ्घ्रे-नेटा-वडा कार्यालय जोड्ने सडक	७ करोड	३ वर्ष	२ करोड (१/१ करोड)	३ करोड (१.५/१.५ करोड)	२ करोड (१/१ करोड)	नयाँ योजना
२.	दुईपिप्ले-समिभङ्ग्याड-सूर्यपाल सडक	७ करोड	३ वर्ष	२ करोड (१/१ करोड)	३ करोड (१.५/१.५ करोड)	२ करोड (१/१ करोड)	नयाँ योजना

ग. विशेष अनुदानः

क्र.सं.	योजना कार्यक्रमको नाम	कुल लागत रकम र अवधि		माग गरिएको कुल रकम		
		लागत रु.	अवधि	आ.व. ०८२/८३	आ.व. ०८३/८४	आ.व. ०८४/८५
१.	व्यवसायिक पशु-पन्छी पालन कार्यक्रम	३ करोड	३ वर्ष	१ करोड	१ करोड	१ करोड

354

20/1

१०. नगर उज्यालो कार्यक्रम सम्बन्धमा: नगरपालिकाको विभिन्न वडामा रहेका मुख्य वस्ति तथा बजार क्षेत्रका वासिन्दाहरुलाई जंगली जनावरको आक्रमणबाट बचाउन र संभावित चोरी तथा लुटपाटका घटना नियन्त्रण गरी शान्ति सुरक्षा कायम गर्नका लागि विभिन्न स्थानमा सौर्य वत्ती जडान गरी नगर उज्यालो कार्यक्रम सञ्चालन गर्नका लागि उपभोक्ता समिति गठन गरी प्रकृया अगाडि बढाउने।

११. पाखुरीचोक रामबजार सडक कालोपत्रे योजनाका लागि बहुवर्षिय ठेक्का सम्बन्धमा: मध्यनेपाल नगरपालिका वडा नं. ६ र ७ मा पर्ने पाखुरीचोक-रामबजार सडक कालोपत्रे योजनाका लागि चालु आ.व. २०८१/०८२ मा नगर सभाबाट रु. २० लाख विनियोजन भएको र उक्त योजनाको कुल लागत रु. ८१ लाख २१ हजार ८ सय ८२ रहेकोले आगामी आ.व. को बजेटमा नपुग रकम व्यवस्थापन गर्ने गरी कुल लागत रकम सबैको बहुवर्षिय ठेक्का आव्हान गरी प्रकृया अगाडी बढाउन कार्यालयलाई स्वीकृति दिने र अनुमोदनका लागि आगामी नगर सभामा प्रस्ताव पेश गर्ने।

स्थानीय सरकार संचालन ऐन, २०७४ को दफा ८४ को उपदफा २ (ज) तथा मध्यनेपाल नगर कार्यपालिकाको निर्णय वा आदेश र अधिकार पत्रको प्रमाणिकरण कार्यविधि, २०७४ को नियम ५ को उप नियम (१) बमोजिम प्रमाणित गरिएको।

  
चण्डिका पौडेल  
प्रमुख प्रशासकीय अधिकृत

निर्णय प्रमाणीत गर्ने

  
रमेश कुमार पाण्डे  
नगर प्रमुख

मिति: २०८१/१०/२३